
Shri Datta Prarthana

श्रीदत्तप्रार्थना

Document Information



Text title : Shri Datta Prarthana

File name : dattaprArthanA.itx

Category : deities_misc, shrIdharasvAmI, dattatreya

Location : doc_deities_misc

Author : Shridharasvami

Proofread by : Manish Gavkar

Description/comments : shrIdharasvAmI stotraratnamAlikA

Latest update : February 11, 2023

Send corrections to : Sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 12, 2023

sanskritdocuments.org



శ్రీదత్తప్రార్థనా



(పృథ్వీవృత్తమ్)

శ్వేతం కథమహో న మే హృదయదారకం రోదనం
దాయాబ్ధిరపి సర్వవిద్ధృవసి నో కథం హే ప్రభో ।
అహం విరహకాతరో భవభయాతురః ప్రార్థయే
ద్యుతిస్వభక్తభవనాశనో ద్యుతమతే న కిం ధావసి ॥ ౧॥

న కిం హరిహరాదయః శరణభక్తచిత్తార్థదాః
కిమర్థమితి యాసి మాం హి శరణం ప్రభో వక్షి చేత్ ।
త్రిమూర్తిరపి భో యతస్త్వమిహ తత్ప్రసిద్ధం భువి
గురో శృణు భవార్థిహస్కరు కృపాం చ మాముద్ధర ॥ ౨॥

స్వరూపమితి భావనం త్వయి యతస్త్వయాణామపి
తవాఙ్ఘ్రిభజనాద్విధేర్హరిరథో హరః శర్మదాః ।
తవ త్రివదనైర్యతః ప్రకటితం చ సచ్చిత్సుఖం
త్వమేవ నిరుపాధికం భవసి భోస్త్రిమూర్తేః పదమ్ ॥ ౩॥

ఉపాధిపదలాఙ్ఘనాదృహు విలజ్జితైస్సైస్త్రిభి-
ర్యదా ప్రకటితా నిజస్థితిరథావతారస్తవ ।
త్రిమూర్తినిజరూపతో విమలరూపమాదర్శయ-
త్వమేవ ఖలు రాజసే జగతి దత్త తుర్యాశ్రమిన్ ॥ ౪॥

అసంజమతినిర్మలం జగతి నిర్గుణం బ్రహ్మయ-
త్రిమూర్తిపదమద్వయం ప్రకటితం యదాసీత్త్వయా ।
తదేవ సకలస్తవా మమ చ శుద్ధరూపం యతో
గురో తవ పదం వినా మమ న కోఽపి చాఽత్రాశ్రయః ॥ ౫॥

న జీవజగదీశ్వరాః కిల తథైవ యోషిత్సుమా-
నహం ప్రతితనౌ చ యత్సురతి భూమరూపం శివమ్ ।
అసంజమతినిర్మలం సుఖఘనం పరం బ్రహ్మత-

ధురో తవ ముఖాత్కదా భవతి తత్త్వమేతచ్ఛుతమ్ ॥ ౬ ॥

త్రిమూర్తిపదమద్వయం సువిమలం స్వరూపం పురా

స్వభక్తభవముక్తయే జగతి దత్తవాంస్త్వం యతః ।

స్వదత్త ఇతి నామ తే భవతి కిం మృషా తద్భువి

స్వరూపమపి దాతుమత్ర న చ కిం కిలాగమ్యతే ॥ ౭ ॥

మహేన్ద్రవిధిచక్రధృగ్భవపదాని నో యాచ్యతే

విషం మమ తు తత్సుఖం తనుహృద్నియైర్వదభవేత్ ।

అహో భవభయాత్మకం భ్రమమయం తనోర్వైభవం

రతిశ్చ పురుషస్త్రియోరహహ కశ్మలాయాం తనౌ ॥ ౮ ॥

గురోః సుకరుణోదయాద్భవతి సా విరక్తిర్పథా

నిజస్థితిరచఞ్చలాఽత ఇహ యాచ్యతే త్వత్కృపా ।

త్వదీయకృపయా బలీ నిజపదం వితన్వన్భువి

కృతీ చ గురుసేవయా సువిమలో భవేయం గురో ॥ ౯ ॥

గురో న తవ దర్శనం విపులదీర్ఘకాలో గతః

కదా భవసి గోచరస్తవ హి దర్శనాకాఙ్క్ష్యహమ్ ।

అయోగ్యమపి పాహి మాం కరుణయాఽతిదీనోఽస్మ్యహం

గురోతిదయయా యుతో ఝటితి దర్శనం దేహి మే ॥ ౧౦ ॥

యథైవ రఘునాథసచ్చరణతస్త్వహాల్యా సతీ

నవోఢభవితాఽమలోఽహమపి తేఙ్గీపద్మాత్తథా ।

ప్రభో ప్రణతదుఃఖహన్కరుణసాగరస్త్వం యతః

స్వభక్తజనపావనం చరణదర్శనం దేహి మే ॥ ౧౧ ॥

గురో హ్యతనురేవ భోస్త్యమపి నామరూపం న తే

ఉపాసకవిముక్తయే జగతి రూపదృక్త్వం విభో ।

వినా సగుణరూపతస్త్వ కిమస్తి జీవోన్నతి-

ర్న ముక్తిరథ నో తథా విరతిరేష బోధోదయః

తృషార్తజనజీవనం క్షుధితషడ్రసాన్నం శుభమ్ ॥ ౧౨ ॥

ముమూర్ష్యమృతమేవ మే కిల దరిద్రిణస్త్వం నిధిః ।

త్వమన్ధనయనం తథా జరఠహస్తయస్థిశ్చ మే

సుతప్తభువి వృష్టివత్తవ హి దర్శనం ప్రార్థయే ॥ ౧౩ ॥

స్ఫుటం స్తవనతోఽపి మే తవ చ వాక్పరత్వం గురో
 తదైవ తవ చింతనే తవ చ హృత్పరత్వం స్మృతమ్ ।
 స్వరూపమమలం తతం న తవ విస్మృతిం యాత్రయా
 తథాపి హృది వాసనోల్లసతి దర్శనాయ ప్రభో ॥ ౧౪॥

అరే త్వమసి నిర్గుణో న చ తవాస్తి సజ్ఞః క్వచి-
 ద్యదేక పరమాఽద్వయం త్వదసి మాయికం న త్వయి ।
 కిమేవమతిదుఃఖినం త్వదనుస్వరూపం వదే-
 త్సుఖామృతకరాన్వితనన్వదిహ తే వహూ రాజతే ॥ ౧౫॥

న రూపధరణం తవాస్తి ఖలు బాధకం సద్గురో
 హ్యనేన జగతోఽపి మేఽతిసులభోఽత్ర బన్ధక్షయః ।
 వపురహమితి స్ఫురేద్యది భవేత్స బద్ధో భవే-
 న్నిజాత్మపదపీం దదత్కిమితి దేహరూపో భవేః ॥ ౧౬॥

జలం న చ హిమేన వా న కటకైః సువర్ణం తథా
 విభిన్నముపలశ్చ నో మృదపి చన్దనం మూర్తితః ।
 వినష్టమపి హస్త నో వికృతిమత్ప్రసిద్ధం భువి
 పరస్తు జగతోఽమునా బహు విశేషకార్యం ఖలు ॥ ౧౭॥

తవాస్తి నను బాధకం హి యది రూపద్యౌక్త్యం గురో
 కథం జగతి విశ్రుతోఽసి భగవన్త్వమత్రేః సుతః ।
 విలోభయ న మాం జడం ఖలు గురోఽత్రమే త్వం గతిః
 ప్రభో చిరయ మా ద్రుతం చరణదర్శనం దేహి మే ॥ ౧౮॥

తవ త్రిముఖపఙ్కజైః ప్రకటితం స్వసచ్చిత్సుఖం
 త్వదీయవదనప్రభా ఖలు నిదర్శయేద్భ్రహ్మా తత్ ।
 సుహాస్యమతినిర్మలం తవ వదేజ్జగన్మాయికం
 త్వదీయకరుణార్ద్రదృక్సపది మాయికం సంహరేత్ ॥ ౧౯॥

యథా తృప్తితచాతకో జలదదర్శనం కాఙ్క్షతి
 యదైవ విధుదర్శనే కృతమతిశ్చకోరః సదా ।
 క్షుధార్థితశిశుర్యథా జగతి మాతరం వాఙ్చుతి
 తథా విరహకాతరశ్చరణదర్శనం ప్రార్థయే ॥ ౨౦॥

నిరాకృతిరహం కథం ను తనుధృగ్భవేయం వద

శరీరధరణేఽక్షమోఽహమితి మా గురో వజ్ఞయమ్ ।

కదాపి భవసీహా భో న చ వికారయుక్తం వపు-

ర్నచేదవతరేః స్వయం కథమితి స్వరూపం దిశేః ॥ ౨౧॥

న భూరితి న వా జలం న చ తథాఽనలోవాఽనిలో

న ఖం త్వయి విభో తథా కిమపి నైవ పఞ్చీకృతమ్ ।

న పిణ్ణమపి విశ్వకో న చ విరాణ్ణ విశ్వం ధ్రువం

న జీవ ఇతి వాసనా రతిరథో న నారీ నరః ॥ ౨౨॥

న సా ప్రకృతిరప్యహో త్వయి పుమాన్లగత్సర్జనం

విదేకరసభూమ్ని భోస్త్వయి న విశ్వసంజ్కల్పనమ్ ।

న సూక్ష్యవియదాదికం న చ తథా త్వపఞ్చీకృతం

న లిఙ్గమపి నో మహన్న చ హిరణ్యగర్భోఽపి వా ॥ ౨౩॥

నిరావృతగురో తమస్త్వయి విభాతి కిం స్వప్రభే

న కారణమపీహ తన్న చ తథా తదవ్యాకృతమ్ ।

మహేశ ఇతి జీవకో కీల న మాయికో విద్యతే

స్వమాత్మపరమేఽఖిలం కథమిదం చ సమాభివ్యతే ॥ ౨౪॥

న బన్ధ ఇతి వామలా అపి గుణా అవిద్యా తథా

న కార్యమవికారణం జగదిదం న మాయాఽపి వా ।

గురోస్య తు విభావనం త్వయి యథైవ రజ్జామహే-

ర్న ఖం జలముచా కృతిస్త్వమపి నైవ ప్రాయాకృతిః ॥ ౨౫॥

త్వయా త్వదవికృత్పదం న చ విదర్శితం వా యదా

కథం ను విదితం భవేదితి చ కోఽన్య ఏవాఽదిశేత్ ।

తవ స్మృతిరియం హి భోస్తవ తనుర్న భేదోఽస్తి వా-

మతో మమ హృదీప్పితం కురు చ దర్శనం దేహి మే ॥ ౨౬॥

అహో ఘటయతే గురో ఘటితమేవ మాయా తు యా

నిరూపయితుమాస్పదం న ఖలు సాతిశక్ష్కాత్మికా ।

సువిస్మయతనుశ్చ యా భవతి హస్త సత్యాసతీ

త్వయైవ కీల నశ్యతి స్వయమతః ప్రతీక్షేఽనిశమ్ ॥ ౨౭॥

అనేకదురదృష్టతో బహులవిఘ్నబాధా గురో

మనస్తే బహు చఙ్చలం భ్రమతి దిగ్వటే దుర్దమమ్ ।

న వజ్రవపురప్యహో భవతి దుశ్చరం నో తపో

న శుద్ధహృదయం తథాపి బత కిం వదేయం ప్రభో ॥ ౨౮॥

న శాస్త్రమపి నో శ్రుతిం న చ తథా స్మృతిం వేద్యహం

న సంస్కృతమథాపి వా లలితవాఙ్మయం ప్రాకృతమ్ ।

న భక్తిరపి మేఽస్తి భో భవతి నైవ యోగస్తథా

గురోఽతిజడబుద్ధితోఽపి న చ వేద్మి కిం త్వత్ప్రియమ్ ॥ ౨౯॥

ఋతం హి కథయామి తే తనుసుఖాయ లుభ్యోఽస్మ్యహం

భవేత్కథముపోషణం వ్రతమపి చ కృచ్ఛాచ్ఛాదికమ్ ।

అతివ కిల దుర్బలో మమ న నిగ్రహోఽస్తి క్వచి-

దహం పతిత ఈదృశః పతితపావనస్తస్యం గురో ॥ ౩౦॥

గుణేన రహితోఽస్మ్యహం కిమపి తే భవేత్తుష్టయే

న కోఽపి ఖలు మత్సమః సకలహినదీనోఽస్మ్యహమ్ ।

విలోక్య బత మాం తథా త్యజసి చేత్కుతోఽన్యాశ్రయ-

స్త్యమేవ గతిరత్ర మే కరుణయా పదం దర్శయ ॥ ౩౧॥

సమర్థ ఇతి విశ్రుతోఽసి భువి కిం న శక్యం తవ

వినైవ హి పరీక్షణం కరుణయైహ మాముద్ధర ।

అహం యది సముద్ధృతః కిమపి నో భవం దుర్ఘటం

సుసాధ్యమఖిలం తతః కురు దయాం సుకీర్తిం భజ ॥ ౩౨॥

అతివ వినతోఽస్మ్యహం విషయమోహపాశార్ధితః

క్షణం యుగసమం భవేద్విరహతోఽతిదుఃఖీ గురో ।

జలాదృహిరితస్తతో భవతి కిం సుఖీ మత్స్యక-

స్త్రైవ బహిరాగతో బత తవ స్థితేరస్మ్యహమ్ ॥ ౩౩॥

ఉపాధిత ఇతి బ్రువే నిజమథోఽమలం వేద్యహం

త్వయైవ నిరుపాధికః సువిమలో భవేయం గురో ।

అసంజమభివిద్య భోః సతతమత్ర మాముద్ధర

యది త్వమహమేవ తత్కిమితి హాతుమర్హో భవేః ॥ ౩౪॥

స్వదైన్యమపి దర్శితం కిల తథావయోర్నాన్తరం

త్వయాఽఽవరణనాశనం తదపి చాత్మసమ్పన్నతః ।

న కిం భవసి గోచరో కిమతి కార్యమేవం పునః

న వేద్మి కృపయాఽఽదిశ త్వమసి భో దయాభిః సదా ॥ ౩౫॥

ప్రభో త్యజసి మాం హి చేత్తవ న దర్శనం దాస్యసి
 అశక్త ఇతి నిర్ఘ్నోఽసి బత తేఽపకీర్తిర్భవేత్ |
 మదీయమపి జీవనం భవతి గర్వితం తౌక్తికై-
 ర్జహిహి న చ మాం గురో కరుణయైవ చాఙ్గీకురు || 3౬ ||
 వదేయమితి కిం ప్రభో సకలహృద్గతం వేత్సి యత్
 స్తువే కిమధికం స్తుతేః శ్రుతిరహో గురో త్వాం సదా |
 అనేకసుగుణైర్వృతా మదధికాశ్చ భక్తాస్తవ
 త్వమేవ భువి కేవలో మమ తు కోఽపి నాన్యాశ్రయః || 3౭ ||
 విచార్య సకలం ప్రభో కురు తథా యథా త్వన్మతి-
 ర్బలాత్కిమిహ శక్యతే సవినయేన భోః ప్రార్థయే |
 అనాథమభివిద్య మాం కురు సనాథమస్మిజ్ఞానే
 గురోఽతిదయయాశు తే చరణదర్శనం దేహి మే || 3౮ ||
 సనాతన ఇతి శ్రుతో భవతి విశ్వసేతుస్తు యః
 భవత్పుభవపావనోఽపి భువి నష్టకల్పోఽభవత్ |
 సమానగుణశీలయోర్భవతి నౌనహానం హితం
 యథాహమధునా తథైవ బత సోఽపి ధర్మో బలః || ౩౯ ||
 యదాహమితి చోద్ధృతో భవతి సోఽపి సన్తారితః
 ప్రభో కరుణయాఽవయోః కురు విచార్య సంరక్షణమ్ |
 త్వదీయపదదర్శనం హి తవ శక్తిదానం బృహ-
 త్త్వదీయ కరుణాబలం జగతి తేఽవతారో ద్రువమ్ || ౪౦ ||
 న వేదవిధిరాశ్రమో విమలకర్మవర్ణోఽథవా
 విధర్మవశవర్తినం తు బహుమాన్యతేఽత్రాధునా |
 సతీత్వమపి లాఙ్ఘితం కిల విడమృనం దుఃసహం
 ప్రభో స్వజనరక్షణే కిమితి శఙ్కనైఽద్యాపి హి || ౪౧ ||
 స్వభక్తజనదుర్దశా కథమియం చ సహ్యో తవ
 ముముక్షుజనజీవనం బహువిధైవ విఘ్నావృతమ్ |
 విలోక్య పరమార్థినం బత హసన్తి నిన్దన్తి చ
 సురా ఆపి చలన్తి భో బహుబలాచ్చ కామాదిభిః || ౪౨ ||
 ఆతీవ ఖలు దుర్దయా సతతదూషితా దుశ్చరా

సదైవ సుసమాహితా విషయవాసనాఽయోజనే ।

అహో దురితరూపిణీ తనుమతిస్త్యవిద్యా ప్రభో

తవైవ కృపయా వినా న చ కదాపి శామ్యేధురో ॥ ౪౩॥

కలౌ తు పరమార్థినాం జగతి జీవనం కష్టదం

అహం ఖలు న తత్సహే తవ తదర్థమేవాశ్రయః ।

పరస్వహితకారిణస్త్యమిహ మే సహాయో భవ

గురోతిదయయా యుతస్తవ పదామ్బుజం దర్శయ ॥ ౪౪॥

స్వయం హి న సహాయకృద్ధవసి సాధకానాం యది

వృథా కిమితి రాజనే త్వమిహ దత్తనామ్నా భువి ।

అనస్తసుఖరూపిణః పతితపావనస్య ప్రభోః

కిమిప్పితసుఖం చ తే జగతి జీవమోక్షాదృతే ॥ ౪౫॥

క్షమస్వ దయయా యుతో యది భవేద్దురుక్తిర్మమ

క్షమస్వ చ గురో కుతోఽపి వినయస్య భజ్గో యది ।

న హేతురిహ మే ప్రభో భవతి తాదృశో వేత్సి మాం

త్వమేవ మమ జీవనం గతిరపీహ చాత్మా ధ్రువమ్ ॥ ౪౬॥

దయాభిరమితోఽసి భోః సకలభూతవాసో గురుః

స్వతస్త్రసకలార్థవిత్సునిపుణో జగత్పావనః ।

తవాత్ర జగతీతలే ప్రకటితం చ యత్స్వేచ్ఛుచ్చయా

స్వభక్తజనముక్తయే స్ఫుటమిదం హి దత్త ప్రభో ॥ ౪౭॥

విలమ్బయ జగద్గురో క్షణమపీహ మా ధావనే

త్వదీయపదదర్శనాజ్జగతి మాం సనాథం కురు ।

అపావృణు విమోహనం సకలమాయికం బన్ధనం

త్వదీయసకలాత్మకే స్థిరపదే చ మాం స్థాపయ ॥ ౪౮॥

త్వదీయపదదర్శనాత్సకలదుఃఖశాన్తిర్నృణాం

త్వదీయపదపక్వజం దహతి దుష్కృతం సఞ్చితమ్ ।

కథం వసతి తత్త్వణం ధగధగాయమానేఽనలే

కథం స్థిరపదం తమో గగనమధ్యసూర్యాతపే ॥ ౪౯॥

కిమర్థమితి విశక్యనే న స కిమర్థమాయాసి భో

న జీవతి సుదుష్కృతం కిమపి చేత్తవాగ్రే గురో ।

కిమస్తి ఖలు విఘ్నకృత్ప్రతివిధాతుమత్ర ప్రభో
త్వమేవ పరమం బృహత్తవ సమో న కో వాఽధికః ॥ ౫౦ ॥

న దేవరజనీచరౌ మనుజవన్యయజ్ఞాదికాః
క్షమాశ్చ ఖలు వారణే మనసి చేత్తవాస్తి ప్రభో ।
విధేర్న చ కుయోగతో న చ భవేద్గృహాదేస్తథా
కిమస్తి బత విఘ్నకృత్తవ న దర్శనం సద్గురో ॥ ౫౧ ॥

న కర్మసచివోఽసి భోః న ఘటిమీక్షసే చేత్ప్రభో
న యోగ ఇతి వక్షి చేత్తదపి తే న యుక్తం భవేత్ ।
స్వతస్త్రనిరుపాధికః సకలమజ్జలస్త్యం యతః
విమోహయ న మాం గురో సపది దర్శనం దేహి మే ॥ ౫౨ ॥

కిమర్థమితి నిర్భ్రాణో భవసి భో దయాభే గురో
దయాభీరపి నిర్దయో మమ న వాగ్వదేత్తత్వతః ।
కిమర్థమతిదుర్లభం చరణదర్శనం తే వద
నిరూపయితుమప్యహోఽత్ర తవ హేతుమాయా హి భో ॥ ౫౩ ॥

అహో న చ నివారితో భవతి సంశయోఽయం యదా
న సోఽహమితి వేద యః పశుసమః స వేదో వదత్ ।
ఋతం హి కథయామి తే మమ న విస్మృతం తన్మనాక్
అహం త్వమితి నిశ్చయో మమ న సంశయోఽస్మిన్ క్వచిత్ ॥ ౫౪ ॥

న మృత్యువశగో గురోఽహమితి భేదభావేన భో
న భీరపి భవేత్ప్రభో భవతి సాద్వితీయాద్యతః ।
అహం త్వమితి చేత్కథం చిరయనేఽజ్ఞాసా మాం వద
కిమర్థమితి సంశయో జహిహి తే పదం దర్శయ ॥ ౫౫ ॥

అహో జగదిదం గురో వివిధనామరూపాత్మకం
తథాపి నిజమాత్మమేవ హి సువేద్యహం తద్యథా ।
తథైవ తవ దర్శనాన్మమ న భిన్నభావం క్వచిత్
తథాపి జగతీతలే భవతి తేన కార్యం బృహత్ ॥ ౫౬ ॥

అధర్మపథగామినో బహుమతాస్త్విదానీన్తనైః
అధర్మరుచయో జనా హి బహుశో ధురీణాః ప్రభో ।
అహో జగతి దుర్లభా భవతి తత్త్వదృష్టిర్గురో

ధ్రువం హి పదదర్శనం తవ నవావతారో భువి || ౫౭||

గురో చిరయ మా ప్రభో త్వరయ దర్శనం పాహి మాం
 బ్రువే కిమధికం స్తువే చిరమథో విభోఽస్మాత్పరమ్ |
 అతిప్రణతవత్సలోఽసి కిల విశ్వకల్యాణకృత్
 మనోభిలషితం తవాస్తు నిజభూమ్ని మాం స్థాపయ || ౫౮||

(శార్దూలవిక్రీడితవృత్తమ్)

అజ్ఞానాన్ధనివారణామ్బరమణిం కామద్విపారిం హారిం
 విఘ్నవ్యాళకరాలకాలగరుడం దుర్దైవదావానలమ్ |
 హృద్భూమిస్థితవాసనానగపవిం తాపత్రయేన్ద్రం శివం
 సదృశ్చేస్పితకల్పవృక్షమచలం దత్తావధూతం భజే || ౫౯||

(వసన్తతిలకవృత్తమ్)

స్తోత్రం చ యః పఠతి భక్తియుతో మనుష్యః
 నిత్యం త్రివారమపి దత్తమనా విశుద్ధః |
 తస్మై దదాతి నిజదర్శనమాత్మనిష్ఠాం
 అహ్నాయ దత్తగురురత్ర న చిన్తనీయమ్ || ౬౦||

ఇతి శ్రీమత్ పరమహంసపరివ్రాజకాచార్య సద్గురు భగవాన్
 శ్రీధరస్వామీమహారాజవిరచితం దత్తప్రార్థనం సమ్పూర్ణమ్ |
 దత్తజయన్తి - రచనాస్థానం కాఫి ఉద్యానం, చిక్కమగళూరు సంవత్సరః - ౧౯౪౩

Proofread by Manish Gavkar

Shri Datta Prarthana

pdf was typeset on February 12, 2023

Please send corrections to sanskrit@cheerful.com

